


# IL-M.U.S.E.U.M. TAHT INKJESTA - IR-RIŻULTAT (1)

100 sena ilu

ROBERT ALOISO / robertaloiso@gmail.com



Wiehed mill-pariri tal-Kummissjoni mahtura mill-Isqof kien li l-isem "Museum" jispicċa u jibda jissejjaħ "Kongregazzjoni ta' Katekisti Ulied il-Papa"

Dak li fl-2007, Papa Benedittu XVI iddikjarah bhala l-ewwel qaddis kanonizzat Mal-ti, Dun Ġorġ Preca, mitt sena ilu bhal daż-żmien kien qiegħed jistenna r-riżultat tal-inkjesta fuq is-Socjetà li hu kien waqqaf għaxar snin qabel mingħajr l-approvazzjoni uffiċjali tal-Knisja Maltija. F'Marzu 1917, il-Knisja mmexxija mill-Isqof Mawru Caruana, kienet waslet biex toħroġ digriet li kellu jid-determina jekk is-Socjetà ta' Dun Ġorġ tibqax teżisti jew le.

## X'KIENET IS-SITWAZZJONI?

F'Malta tal-bidu tas-Seklu Għoxrin, ma kienet teżisti l-ebda struzzjoni kateketika organizzata tajjeb biex tegħleb l-injoranza reliġjuża grassa li kien hawn. Kollox kien thalla f'idejn l-isforzi individwali ta' qassisin, li proprju fl-1916, l-Isqof Dom Mawru Caruana heġġiġhom kien staghgeb bl-istat diżastruż tal-edukazzjoni reliġjuża f'Malta.

Il-Knisja nnifisha, għalkemm kienet tipprovdi hafna mill-aqwa skejjel privati fil-pajjiż, ma nistgħux ngħidu li kienet qiegħda taħdem għal edukazzjoni reliġjuża organizzata għall-poplu komuni.

Dun Ġorġ kien tassew hanin fi kliemu mal-awtoritajiet tal-Knisja, meta qal biss li "t-tagħlim fil-parroċi ma kien organizzat wisq" għax fil-fatt f'hafna parroċi ma kien organizzat xejn.

## DUN ĠORĠ PRECA

Dun Ġorġ, imwieled il-Belt, imma li fi ftulitu familjari marret tgħix fil-Hamrun, fiż-żmien l-inkjesta kien sacerdot ta' 36 sena. Għaxar snin qabel, għall-habta tal-1906, Preca ndiehes ma' grupp ta' żgħażaġħ Hamruniżi li kienu jiltagħju f'għalqa quddiem il-Knisja ta' San Gejtano. Hsiebhom kien fil-ballun u għalhekk kienu jsejhu lil xulxin "il-hbieb tal-futbol". Beda billi talabhom sigarett u mbagħad hu, li kien ġej minn familja "tal-puliti", poggja bil-qiegħda hdejhom fuq ġebba, u qabad ikellimhom fuq Gesù.

Fost dawn iż-żgħażaġħ ta' "l-għalqa ta' Luċtu" kien

hemm ċertu Ewġenju Borg, apprentista t-Tarzna, li kien il-leader fost shabu. Preca tah attenzjoni speċjali u kien jiehdu għalih wahdu biex jgħallmu u jfissirlu l-Vangelu. Borg, magħruf bhala Geġe, kelli jsir l-ewwel Superjur Ġenerali tas-Socjetà li Preca waqqaf inqas minn sena wara. Ftit qabel ma kien ordnat sacerdot Preca kien qiegħed imut bit-tuber-kolozi, u t-tabib Meli li kien jikkurah kien qata' qalbu minnu. Izda fit-22 ta' Dicembru 1906 huwa kien ordnat sacerdot mill-Isqof Pietru Pace.

## IL-BIDU TAS-SOCJETÀ TAL-MUSEUM

Għall-habta tas-sena 1905, Preca kiteb abbozz ta' regola bil-Latin, Regula Eptangelorum, biex jibgħatha lill-Papa Piju X għall-approvazzjoni. Kellu l-hsieb li fil-parroċi kollha jkun hemm djar b'sebbat irġiel ordnati djakni, megħjunin minn 12-il lajk, li xogħolhom kellu jkun li jgħallmu lit-ftal u lill-kbar. Izda kellu jkun mod iehor.

Għall-habta tal-aħħar ta' Jannar 1907 Dun Ġorġ sejjah mill-ġdid lill-grupp taz-żgħażaġħ "tal-għalqa ta' Luċtu" u

di li tgħallmu huma. Għall-habta ta' Jannar 1908, Ewġenju Borg, wara x-xogħol tat-tarzna, beda jlaqqa' l-ewwel grupp barra l-Hamrun, jiġifieri f'Bormla.

## OPPOŻIZZJONI

Fil-bidu, mhux kulhadd fehem x'ried jagħmel Dun Ġorġ u kien hemm min fehm u hazin. Il-Bibbja u t-teologija f'idejn lajċi haddie-ma kienet haġa ġdida f'Malta Kattolika u kienet wisq aktar ġdida li dawn il-lajċi johorġu fit-toroq u l-pjazez ixandru l-Vangelu lil kulhadd. Izda l-kelma li kienet ġejja minn lajċi għal lajċi oħrajn bdiet tintlaqa' tajjeb mill-poplu.

Fl-istess żmien kienu bdew jinxtardu ċerti ideat rivoluzzjonarij, fosthom dawk ta' Manwel Dimech, u l-Knisja kienet b'seba' għajnejn fuq kull attivita' jew organizzazzjoni ġdida, beżgħana minn xi tagħlim ġdid li seta' jtebba' t-tradizzjoni Nisranija tal-ġżira. Kien hemm ukoll min ra xamma Protestanta f'dak li kien qiegħed jagħmel Dun Ġorġ.

Għalhekk, meta l-kelma waslet f'widnejn l-Isqof, li grupp ta' żgħażaġħ kien qed jiltaqa' regolament biex jikkellema fuq Alla, il-biza' ma setax jonqos. Fl-1909, il-Vigarju tal-Isqof Pietru Pace ordna lil Dun Ġorġ jagħlaq l-Oqsma tal-Mużew li kien laħaq fetah. Dun Ġorġ obda u beda jagħlaq. Izda xi kappillani nisistew biex din l-ordni tal-Vigarju Ġenerali tiġi revokata. U Dun Ġorġ reġa' fetah bil-kwiet.

Bejn l-1914 u l-1915 bdew jidhru fil-ġurnali artikli kontra l-MUSEUM mimlijin disprezz u nġurji. Dun Ġorġ impona fuq il-membri tiegħu il-"vot tal-man-swetudni" li bih intrabtu li jaħfru mill-qalb bil-min ikasbarhom u kien jinsisti magħhom biex "ihobbu d-disprezzi" u ma jhallux li dawn itellfulhom il-paci ta' qalbhom.

## DOM MAWRU CARUANA, ISQOF ĠDID TA' MALTA

Aloysius Charles Caruana twieled il-Furjana fl-1867. Studja fis-Seminarju ta' Chawdex, dak iż-żmien taħt il-Giżwiti, u wara fil-kulleġġ tagħhom ta' San Injazju f'San Giljan. Kompla jistudja fl-



Hafna mill-Kappillani kienu kontra il-socji tal-Museum jtgħallmu u jgħallmu t-teologija, xi haġa li kellha tkun inkoraġġita sittin sena wara fil-Koncilju Vatikan II

Abbazija Benedittina ta' Fort Augustus fl-Iskozja, u ta' 17-il sena nġhaqad magħhom, u ha l-isem ta' Maurus. Fl-1891, kien ordnat sacerdot mill-Isqof ta' Aberdeen, u mill-ewwel baġtuh Ruma biex jistudja l-Ligi Kanonika.

Lura l-Iskozja, Dom Mauro għallim il-filosofija, it-teologija u l-letteratura Latina fl-Abbazija ta' Fort Augustus. Iriħatar rettur tal-kjeriċi, u segretarju tal-kapitlu tal-monasteru. Għamel sitt snin kappillan f'Fort Augustus u kienu jitolbuh jip-prietka f'diversi nħawi fl-Iskozja. Fl-1914, Dom Mauro nkarigawh iwaqqaf monasteru Benedittin fil-Brazil. Fil-fatt kien waqt waqfa qasira f'Malta li sar jaf li se jinħatar Isqof ta' Malta, xi haġa li ma stenniex. Il-hatra tiegħu thabbret uffiċjalment fit-22 ta' Jannar 1915, u kien ordnat isqof fil-Bazilika ta' Santa Maria in Trastevere, f'Ruma, fl-10 ta' Frar.

Caruana kien ilu 30 sena maqtugħ minn Malta. Kif wasal Malta, ried ikun jaf sew min kienu s-sacerdoti djoċesani tiegħu. L-ismijiet tal-qassisin, bid-data tat-twelid tagħhom, il-pożizzjoni u l-hidmiet pastorali tagħhom, tniżzlu f'reġistru. Dwar Dun Ġorġ, tniżzli li kien joġġhod il-Hamrun, li kellu l-fakultà li jjarar l-irġiel, u li kien qiegħed imexxi "i cosi detti musei" (l-hekk imsejhin Mużewijiet). Alexander Bonnici, il-bijografu ta' Dun Ġorġ Preca, jgħid li "il-mod kif jissewma l-Museum diġà juri b'mod ċar li dak l-isem popolari tas-Socjetà ma kienx qed jingħogob u ma kienx approvat".

xhieda u jikkonferulhom il-gurament.

Mogħti mill-Palazz Arciveskovili Tagħna ta' Valletta, il-jum tat-3 ta' Marzu 1916.

Mauro O.S.B. Arcisqof - Isqof ta' Malta Sacerdot P. Vella Mangion Kanċillier." (traduzzjoni tiegħi mit-Taljan)

Dan id-digriet inkiteb bit-Taljan minn idejn l-Isqof Caruana nniisu. Il-Kanonku Carmelo Schembri sar is-Segretarju tal-Kummissjoni. Lil Schembri kienu għabewh b'biċċa xogħol iebes u hu mertu tiegħu li għandna rapporti tant tajbin. Qabel ma bdew isejhu x-xhieda, l-membri tal-kummissjoni hasbu biex jibgħu xi materjal biex bih ikunu jafu aħjar x'kienet is-Socjetà tal-Museum. Huma għabru r-regolamenti essenzjali tagħha u raw min kienu dawk li jmexxuha u fuq min kienet taqa' r-responsabbiltà tat-tagħlim.

## IL-KONKLUŻJONIJIET TAL-KUMMISSJONI

L-inkjesta hadet fit-tul iktar milli kien mistenni. Il-fundatur tal-Museum, Dun Ġorġ Preca, issejjah l-ewwel darba quddiem il-kummissjoni fl-10 ta' Marzu 1916. Preca kellu jidher b'kollox f'sitt sessjonijiet shah li saru f'sitt ijiem differenti fi spazju ta' gimagħtejn. Fit-tieni fażi tal-inkjesta, mit-3 sas-7 ta' April instemgħet ix-xhieda ta' disa' kappillani li fil-parroċi tagħhom kellhom qasam jew oqsma tal-Museum.

Fit-tielet fażi, mit-2 sal-5 ta' Meju nstemgħu tliet qassisin. Fir-raba' fażi, mill-5 sad-9 ta' Meju nstemgħu s-Superjuri Ġenerali tas-Socjetà. F'Mejju tas-sena l-oħra, f'IT-TORĊA, kont tajtkom gabra kważi shiħa tax-xhieda kollha, traduzzjoni tiegħi mit-Taljan.

Il-membri tal-Kummissjoni ma setgħux jaslu malajr għal konklużjoni u damu xahar u nofs biex għamlu dan. Kien il-Hamis 22 ta' Gunju 1916, testa ta' Corpus Carmelo Schembri sar is-Segretarju tal-Kummissjoni. Lil Schembri kienu għabewh b'biċċa xogħol iebes u hu mertu tiegħu li għandna rapporti tant tajbin. Qabel ma bdew isejhu x-xhieda, l-membri tal-kummissjoni hasbu biex jibgħu xi materjal biex bih ikunu jafu aħjar x'kienet is-Socjetà tal-Museum. Huma għabru r-regolamenti essenzjali tagħha u raw min kienu dawk li jmexxuha u fuq min kienet taqa' r-responsabbiltà tat-tagħlim.

Il-President tal-Kummissjoni, Mons. Luigi Attard (li kien ukoll il-konfessur ta' Dun Ġorġ), u l-membri l-Kanonku Karm Schembri u Patri Lwigi Briffa għamlu gabra tajba hafna ta' kulma ntqal mix-xhieda li semgħu. B'mod bilancjat u mingħajr preġudizzju, spjegaw x'kien hemm li jaqblu miegħu u x'kien hemm li xtaqu jigi kkundannat.

"Dan huwa dak kollu li għandna l-unur nissottomettu lill-Eccellenza Tiegħek, u nħallu f'idejn il-prudenza tiegħek li tilqa', tapprova jew tirriġetta dan is-suggeriment tagħna, filwaqt li nitolbuk tiehu l-miżuri opportuni għall-konservazzjoni tal-kongregazzjoni msemmija, li b'tant żelu tippromwovi l-glorja ta' Alla u l-gid spiritwali tal-poplu tad-djoċesi tiegħek."

## IL-PARIRI TAL-KUMMISSJONI

Il-kummissjoni ma kellhiex il-poter li tiehu deċizzjoni. Is-setgħa kienet biss f'idejn l-Isqof. U l-Isqof Caruana dam kważi disa' xhur biex ha deċizzjoni. Dan għamlu nhar is-6 ta' Marzu 1917, kważi għaxar snin eżatt wara l-ftuh tal-ewwel dar tal-Museum.

(jissokta)



Mawru Caruana fil-bidu tal-episkopat tiegħu fl-1915